

**नांदेड शहर एकात्मिक रस्ते विकास योजना.
सुधारीत प्रस्तावास मंजूरी मिळणेबाबत.**

**महाराष्ट्र शासन
सार्वजनिक बांधकाम विभाग
शासन निर्णय क्रमांक: खाक्षेस-२००२/प्र.क्र.१४०/रस्ते-८.
मंत्रालय विस्तार, मुंबई-४०० ०३२.
दिनांक :- २८ ऑक्टोबर, २०२०**

वाचा

१) शासन निर्णय, क्र. खाक्षेस - २००२/१९-(२)/रस्ते-८ दि.२६.०८.२००३.

प्रस्तावना :-

नांदेड शहरातील व शहराबाहेरून जाणाऱ्या रस्त्यावरील वाहतूकीत सुधारणा करण्यासाठी व शहराची भविष्यकालीन गरज लक्षात घेऊन वाहतुक व्यवस्थेत मोठ्या प्रमाणात सुधारणा करून दळणवळणाच्या सुख-सोई उपलब्ध करून देण्याकरीता नांदेड शहर एकात्मिक रस्ते विकास योजना प्रस्ताव बांधा, वापरा व हस्तांतरीत करा या तत्वावर करण्यास कार्यान्वीत करण्याकरीता महाराष्ट्र शासन, सार्वजनिक बांधकाम विभाग, शासन निर्णय क्रमांक खाक्षेस - २००२/१९-(२)/रस्ते-८/ मंत्रालय, मुंबई दि.२६.०८.२००३ अन्वये रु.७७.६५ कोटी रकमे करीता मंजूर करण्यात आला होता. या योजनेमध्ये एकूण १८ कामांचा समावेश आहे. हा प्रकल्प राबविण्यासाठी महाराष्ट्र राज्य रस्ते विकास महामंडळास उद्योजक म्हणून घोषित करण्यात आले आहे.

प्रकल्पाच्या सवलतीचा कालावधी हा २६ वर्षे पहिल्या दोन वर्षात इतर स्रोतातून मिळणाऱ्या आर्थिक विश्लेषणावरून शासनामार्फत निश्चित करण्यात येणार होता. हा प्रकल्प मुंबई मोटर वाहन कर अधिनियमानुसार कलम-२० प्रमाणे सुनिश्चित क्षेत्रातील एक समुह (CLUSTER SITUATED IN WELL DEFINE ZONE) म्हणून मान्य करण्यात आलेला आहे.

शासनाकडून प्राप्त झालेल्या हमीच्या आधारे महामंडळामार्फत वित्तीय संस्थाकडून प्रकल्प राबविण्यासाठी कर्ज उभे करण्यास तसेच या कर्जाची परतफेड करण्यास मान्यता देण्यात आली होती. त्यानुसार महामंडळाने खुल्या बाजारातून कर्ज व कर्जरोखे उभारून रु.११८.२४ कोटी खर्च करून प्रस्तावातील आवश्यक कामे पूर्ण केलेली आहेत. महामंडळाने कर्ज उभारून केलेल्या कामापोटी १४% व्याजदरानुसार परिगणित केलेली रक्कम महामंडळास परत करण्याची बाब शासनाच्या विचाराधीन होती.

शासन निर्णय :-

१. नांदेड शहर एकात्मिक रस्ते विकास योजना रु.११८.२४ कोटीच्या सुधारीत अंदाजित किंमतीस तसेच त्यात समाविष्ट कामाच्या वावास मान्यता देण्यात येत आहे.
२. महामंडळाने केलेल्या कामापोटी १४% व्याजदरानुसार, दि.३१.०३.२०१९ अखेरपर्यंत परीगणित होणारी रक्कम रु.२१४.२० कोटी महामंडळास अदा करण्यास्तव सार्वजनिक बांधकाम विभागास अर्थसंकल्पिय तरतुदीमधून निधीच्या उपलब्धतेनुसार उपलब्ध करून देण्याबाबत व सदर देय रकमेची परिगणना प्रत्यक्ष देय होणाऱ्या दिनांकापर्यंत अनुदानाच्या उपलब्धतेनुसार करण्यास मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०१०२८११२९३२१७१८ असा आहे. हा आदेश डिजीटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित सगणे)
सचिव (बांधकामे)

प्रत -

- १) मा.राज्यपाल, महाराष्ट्र राज्य यांचे सचिव
- २) मा.मुख्यमंत्री यांचे प्रधान सचिव, मंत्रालय, मुंबई
- ३) मा. उपमुख्यमंत्री यांचे प्रधान सचिव, मंत्रालय, मुंबई
- ४) मा.मंत्री, सार्वजनिक बांधकाम, मंत्रालय, मुंबई
- ५) मा.मंत्री, सार्वजनिक बांधकाम (सार्वजनिक उपक्रम), मंत्रालय, मुंबई
- ६) मा.राज्यमंत्री, सार्वजनिक बांधकाम, मंत्रालय, मुंबई
- ७) मा.राज्यमंत्री, सार्वजनिक बांधकाम (सार्वजनिक उपक्रम), मंत्रालय, मुंबई.
- ८) मा. विरोधी पक्षनेता, विधानसभा / विधानपरिषद, विधानभवन, मुंबई.
- ९) सर्व विधानसभा सदस्य / विधानपरिषद सदस्य.
- १०) मा. मुख्य सचिव, महाराष्ट्र शासन, मंत्रालय, मुंबई
- ११) अपर मुख्य सचिव (वित्त विभाग), मंत्रालय, मुंबई
- १२) अपर मुख्य सचिव (सार्वजनिक बांधकाम विभाग), मंत्रालय, मुंबई
- १३) अपर मुख्य सचिव (नियोजन विभाग), मंत्रालय, मुंबई
- १४) प्रधान सचिव (नगर विकास विभाग), मंत्रालय, मुंबई
- १५) उपाध्यक्ष व व्यवस्थापकीय संचालक, म.रा.र.वि. महामंडळ, वांद्रे, मुंबई-५०
- १६) सर्व मंत्रालयीन विभाग
- १७) निवड नस्ती (रस्ते-८), सार्वजनिक बांधकाम विभाग, मंत्रालय